

NUUSBRIEF 13

14 AUGUSTUS
2025



BELANGRIKE DATUMS

Druk asseblief op die onderstaande skakel vir die belangrike datums.



SKOOLUNIFORM

Leerders mag kies om vanaf 1 September óf hul someruniform óf winteruniform/sweetpakke te dra. Let wel dat 'n leerder volledige somersdrag of volledige wintersdrag moet dra. Winters- en somersdrag mag dus nie gemeng word nie. Die amptelike datum waarop ons na someruniform oorskakel is 14 Oktober.

ONS BID VIR

Ons bid vir al die mediese personeel in en om Midstream (elkeen wat op een of ander manier by die mediese wêreld betrokke is). Ons bid vir persoonlike welsyn, professionele uitnemendheid, geestelike krag en 'n positiewe invloed op ander.

Ons bid vir al die plaaslike besighede in en om Midstream. Ons bid vir seëninge en voorspoed vir die besighede, die welstand van hul werknemers, en positiewe interaksies met kliënte.



SPORTUITSLAE

Druk asseblief op die onderstaande skakel vir die sportuitslae.



MIDSTREAM MYL

Ons is opgewonde om ons jaarlikse Midstream Myl aan te bied.

Datum: Maandag 22 September

Tyd: 08:00 – 20:00

Plek: Midstream binnens- en buitenshuise swembaddens

Koste: R50 per deelnemer per item

Dit sluit die Shavathon by die CANSA “Sprayathon” in, sowel as 'n tydgleuf om 'n vrywilliger te wees (slegs graad 6'e en 7's).

Graad 6'e en 7's, indien jy nie wil swem nie, maar jou tyd vrywillig wil aanbied of 'n skenking wil maak, kan jy ook op dieselfde skakel registreer teen 'n koste van R50.

Swemmers kan as individue, of as 'n aflosspan, of albei inskryf.

Regulasies:

- Alle swemmers, vrywilligers en diegene wat wil deelneem, moet voor die geleentheid registreer. Dit sal jou van 'n baan en tydgleuf verseker. Enigiemand wat op die dag by die geleentheid inskryf sal aanvaar word; jy is egter nie van 'n oop baan of tydgleuf gewaarborg nie.
- Swemmers kan inskryf as:
 1. Junior swemmers
 2. Geregistreerde NTS-swemmers
 3. Nie-mededingende swemmers

Meer breedvoerige reëls en regulasies kan by die registrasie skakel gevind word.

Stap1: Registreer elke deelnemer per item:



Stap 2: Volg die skakel aan die einde van die Google-vorm om jou enkel- of meervoudige kaartjies by Quicket te koop.

Jy sal 'n kopie van jou inskrywing ontvang via die e-posadres waarmee jy op jou inskrywing geregistreer het.

Ons sien uit na 'n WONDERLIKE Swemathon waar ons swem as 'n ONGELOOFLIKE sport vier, herinnering kweek en vriendskappe bou.

GHOLF 2025

Die skool wil graag aan ons leerders in die vierde kwartaal die geleentheid gee om gholf in die Pretoria-liga te speel. Stuur asseblief jou kind se naam en 'n minimum van drie telkaarte aan mnr. S. Kotze. Die spanne van 4 spelers elk sal met behulp van die tellings op die telkaarte saamgestel word.

Verdere inligting sal deurgestuur word sodra die spanne saamgestel is.

Vir verdere inligting, kontak asseblief mnr. Kotze by (012) 661 0590 of e-pos schalkk@midstreamcollege.co.za.

HERINNERING VAN SELFOONBELEID

Onthou asseblief dat ons skool 'n selfoon-vrye sone vir ons leerders is.

Geen selfone word tydens skoolure by die skool toegelaat nie, dit moet in 'n selfoonsluitkas toegesluit word. Enige foon/slimhorlosie wat gebruik of gehoor word, sal gekonfiskeer word. Sien asseblief die selfoonbeleid op die webblad.

VEILIGHEIDSREËLS


Dit het onder ons aandag gekom dat leerders tydens skoolure deur hul ouers of voogde by die skool afgehaal word, sonder dat die korrekte prosedure gevolg word. Leerders se veiligheid bly vir ons 'n topprioriteit, en ons wil ouers dus herinner aan die volgende prosedures wat nagekom moet word:

- Leerders MOET tydens skoolure by die kantoor deur hul ouers uitgeteken word indien hulle die skoolterrein verlaat.
- Slegs Hek 4 mag deur leerders en ouers gebruik word om die skoolterrein te betree of te verlaat.
- Geen leerder mag deur enige ander hek die terrein verlaat nie.
- Indien iemand anders as die ouers 'n leerder kom afhaal, moet die kantoor vooraf per e-pos in kennis gestel word. Die persoon wat die leerder afhaal, moet 'n vorm van identifikasie toon.
- Ons bevestig hiermee dat ouers slegs te voet toegang tot ons drie skole mag kry. Geen ouer mag by die onderskeie skoolterreine inry nie, selfs nie om net u kind af te laai of op te laai nie. Respekteer asseblief ons sekuriteitswagte, want hulle doen 'n baie ondankbare werk.

Hierdie reëlins is uitsluitlik om die veiligheid van u kinders te verseker.

TUCK IN

Vir u gerief moet aanlynbestellings voor middernag van die vorige dag wat die bestelling benodig word, geplaas word. Ons berei die bestelling die volgende oggend voor en lewer teen 09:00 die bestellings by die graad 1- tot 3- leerders se klaskamers af. Die graad 4- tot 7- leerders kom haal vanaf 10:00 hulle bestellings self by Tuck In.



SPRINGFEST

Die kunstenaars is aangekondig – en jy wil dít beslis nie misloop nie!

Van plaaslike legendes tot opkomende sterre – hierdie jaar se SpringFest bring die beste van die beste direk na jou toe.

Besoek www.springfest.co.za vir kaartjies, die volledige program en antwoorde op algemene vrae.

Slegs 3 weke oor tot Midstream se jaarlikse SpringFest op 6 September – wees deel van die aksie!

The poster for SpringFest 2019 at Midstream College features a vibrant background with purple and yellow abstract patterns. In the center, a black and white photo of MC Hammie Wessels is overlaid on a yellow banner. To the left, a large yellow circle contains the 'SpringFest' logo and '© MIDSTREAM COLLEGE'. Below this, the text 'FUN FOR THE WHOLE FAMILY' is written in large, bold, white letters. To the right, a yellow banner displays the event dates '11AM-10PM' and '06 SEP'. A detailed schedule of performances is listed on the right side, starting from 11:00 with 'GATES OPEN' and ending at 23:00 with 'GATES CLOSE'. The 'OUT SURANCE' logo is in the bottom right corner.

SpringFest
© MIDSTREAM COLLEGE

FUN FOR THE WHOLE FAMILY

MC HAMMIE WESSELS

11AM-10PM
06 SEP

11:00	GATES OPEN
12:15	MIDSTREAM TALENT
13:30	ANTHONY V
14:00	JANCO DREYER
14:30	BABETTE
15:00	ONIKE
15:30	DEMARIE
16:20	RUBBER DUC
17:30	LLOYD CELE
18:40	SUNSET SWEATSHOP
19:50	RIAAN BENADE
21:00	EARLY B
23:00	GATES CLOSE

OUT
SURANCE